

- 2) Fir-rigward taċ-ċirkustanzi tal-kawża prinċipali, il-prinċipju ta' ċertezza legali, il-prinċipju ta' protezzjoni tal-aspettattivi legittimi, il-prinċipju ta' proporzjonalità u [il-prinċipju] ta' kooperazzjoni leali, hekk kif stabbiliti fid-Direttiva 2006/112, huma kompatibbli ma' regola nazzjonali jew Prattika amministrattiva fiskali li permezz tagħha, għalkemm l-Istat Membru normalment jippermetti li persuna ġuridika tiġi rreġistrata mill-ġdid għall-finijiet tal-VAT, fuq talba tagħha, wara l-annullament *ex officio* tan-numru tal-VAT, f'ċerti ċirkustanzi speċifiċi l-persuna taxxabli ma tistax titlob li tiġi rreġistrata mill-ġdid għall-finijiet tal-VAT għal raġunijiet purament formali u tkun obbligata tiġbor u tittrasferixxi l-VAT lill-Istat, għal perijodu ta' żmien indeterminat, iżda mingħajr id-dritt korrelattiv għat-tnaqqis tal-VAT?
- 3) Fir-rigward taċ-ċirkustanzi tal-kawża prinċipali, il-prinċipju ta' ċertezza legali, il-prinċipju ta' protezzjoni tal-aspettattivi legittimi, il-prinċipju ta' proporzjonalità u [il-prinċipju] ta' kooperazzjoni leali, hekk kif stabbiliti fid-Direttiva 2006/112, għandhom jiġu interpretati fis-sens li jipprojbixxu li jiġi stabbilit obbligu tal-persuna taxxabli li tiġbor u thallas il-VAT, għal perijodu ta' żmien indeterminat, u mingħajr ma tiġi rrikonossuta d-dritt għat-tnaqqis tal-VAT, mingħajr ma l-awtorità tat-taxxa inkwistjoni ma tivverifika l-kundizzjonijiet sostantivi rigward id-dritt għat-tnaqqis tal-VAT u mingħajr ma l-persuna taxxabli ma tkun wettqet frodi?

(¹) ĠU 2006, L 347, p. 1, rettifika fil-ĠU 2007, L 335, p. 60.

**Talba għal deċiżjoni preliminari mressqa mill-Finanzgericht Düsseldorf (il-Ġermanja)
fit-18 ta' Awwissu 2020 – XY vs Finanzamt V**

(Kawża C-394/20)

(2020/C 378/22)

Lingwa tal-kawża: il-Ġermaniż

Qorti tar-rinviju

Finanzgericht Düsseldorf

Partijiet fil-kawża prinċipali

Rikorrenti: XY

Konvenut: Finanzamt V

Domandi preliminari

- 1) L-Artikoli 63(1) u 65 TFUE għandhom jiġu interpretati fis-sens li dawn jipprekludu leġiżlazzjoni nazzjonali ta' Stat Membru dwar l-impożizzjoni ta' taxxa tas-suċċessjoni li ttiprovdi li, għall-kalkolu tat-taxxa, l-allowance li għandha titnaqqas mill-bażi taxxabli fil-każ ta' akkwist ta' art li tinsab f'dak l-Istat Membru tkun inqas meta l-persuna li mietet u l-eredi kellhom, fid-data tal-mewt, id-domicilju jew ir-residenza abitwali tagħhom fi Stat Membru ieħor mill-allowance li kienet tkun applikabbli kieku tal-inqas wieħed minnhom kellu, f'dik id-data, id-domicilju jew ir-residenza abitwali tiegħu fl-ewwel Stat Membru?
- 2) L-Artikoli 63(1) u 65 TFUE għandhom jiġu interpretati fis-sens li dawn jipprekludu leġiżlazzjoni nazzjonali ta' Stat Membru dwar l-impożizzjoni ta' taxxa tas-suċċessjoni li ttiprovdi li, għall-kalkolu tat-taxxa, obbligi marbuta mal-porzjonijiet irriżervati fil-każ ta' akkwist ta' art li tinsab f'dan l-Istat Membru ma jitnaqqas fil-każ li l-persuna li mietet u l-eredi kellhom, fid-data tal-mewt, id-domicilju jew ir-residenza abitwali tagħhom fi Stat Membru ieħor, filwaqt li dawn l-obbligi kienu jiġu kompletament imnaqqsa mill-bażi taxxabli kieku tal-inqas wieħed minnhom kellu, fid-data tal-mewt, id-domicilju jew ir-residenza abitwali tiegħu fl-ewwel Stat Membru?